

தமிழக சட்டமன்ற தேர்தல் - 2011

தேர்தல் ஆணையத்தால் 13.2.2011 அன்று தமிழக சட்டமன்றத் தேர்தல் 2011 நடைபெறுவதற்கான தேர்தல் அட்டவணை கீழ்க்கண்டவாறு அறிவிக்கப்பட்டுள்ளது.

வரிசை எண்	தேர்தல் நிகழ்வு	தேதி (அனைத்து 234 சட்டமன்ற தொகுதிகளுக்கும்)
1.	தேர்தல் அறிவிக்கை	19.3.2011 (சனிக்கிழமை)
2.	வேட்பு மனு தாக்கல் செய்வதற்கான கடைசி நாள்	26.3.2011(சனிக்கிழமை)
3.	வேட்பு மனுக்கள் பரிசீலனை	28.3.2010(திங்கள் கிழமை)
4.	வேட்பு மனுவை திரும்ப பெறுவதற்கான கடைசி நாள்	30.3.2011(புதன் கிழமை)
5.	தேர்தல் தேதி	13.4.2011(புதன் கிழமை)
6.	வாக்குகள் எண்ணிக்கை	13.5.2011(வெள்ளிக் கிழமை)
7.	தேர்தல் பணிகள் முடிவடைவதற்கான நாள்	16.5.2011(திங்கள் கிழமை)

தமிழ் நாட்டில் உள்ள 32 மாவட்டங்களில் 234 சட்டமன்றத் தொகுதிகள் அமைந்துள்ளன. இந்த 234 சட்டமன்றத் தொகுதிகளிலும் 10.1.2011 அன்று வெளியிடப்பட்ட வாக்காளர் பட்டியலின் படி உள்ள வாக்காளர்களின் விவரங்கள் பின்வருமாறு,

ஆண் வாக்காளர்கள்	-	2,30,86,295
பெண் வாக்காளர்கள்	-	2,28,63,481
இதர வாக்காளர்கள்	-	844

மொத்த வாக்காளர்கள்	-	4,59,50,620

தமிழகத்திலேயே பெரிய சட்டமன்றத் தொகுதி மற்றும் சிறிய சட்டமன்றத் தொகுதியின் விவரம் பின்வருமாறு,

சட்டமன்றத் தொகுதியின் பெயர்		வாக்காளர்கள் எண்ணிக்கை
27 சோழிங்கநல்லூர் (காஞ்சிபுரம் மாவட்டம்)	-	3,40,615
164 கீழ் வேலூர் (தனி தொகுதி) (நாகப்பட்டினம் மாவட்டம்)	-	1,40,181

தமிழகத்தில் 54,016 வாக்குச் சாவடிகள் 28,909 இடங்களில் அமைந்துள்ளன. இவற்றுள் 19,560 வாக்குச் சாவடிகள் நகர்ப்புற பகுதியிலும் 36,456 வாக்குச் சாவடிகள் கிராமப்புற பகுதியிலும் அமைந்துள்ளன.

புகைப்பட வாக்காளர் பட்டியல்	-	99.85%
Percentage of Epic Coverage	-	99.90%

நடைபெறவுள்ள தமிழக சட்டமன்ற தேர்தல் 2011 ல் தேர்தல் பணிக்காக 2,76,519 அரசுப் பணியாளர்கள் ஈடுபடுத்தப்பட உள்ளனர். இந்தத் தேர்தலுக்காக மின்னணு வாக்கு இயந்திரம் பயன்படுத்த உள்ளது. அதற்காக 70,004 கட்டுப்பாட்டு இயந்திரங்களும், 98,000 வாக்குப்பதிவு இயந்திரங்களும் தயார் நிலையில் வைக்கப்பட்டுள்ளன.

தேர்தல் அறிவிக்கப்பட்ட 1.3.2011 முதல் தேர்தல் நடத்தை விதிமுறைகள் அமுலுக்கு வந்துவிட்டன. இதன்படி புதிய திட்டங்கள் பற்றிய அறிவிப்பு ஏதும் வெளியிடப்படக் கூடாது ஏற்கெனவே அறிவிக்கப்பட்டு ஆரம்பிக்கப்படாத புதிய திட்டங்களையும் தொடங்கக் கூடாது. தேர்தல் நடத்தை விதிமுறைகள் தொடர்பான வழிகாட்டு நெறிமுறைகள் கீழ்க்கண்ட இணையதளத்தின் மூலம் தெரிந்துகொள்ளலாம். http://eci_main/ElectoralLaws/compendium/vol3.pdf and http://eci.nic.in/eci_main/faq/faq_mcc.pdf மேலும், Tamil Nadu Open Space (Prevention and Disfigurement) Act 1959ல் கூறப்பட்டுள்ள விதிகள் அனைத்தும் கண்டிப்பாக நடைமுறைப்படுத்தப்படும்.

இந்த விதிகள் நடைமுறைப்படுத்துவதை கண்காணிக்க தேர்தல் பொதுப் பார்வையாளரும் (General Observer) மற்றும் தேர்தல் செலவீன கணக்குகளை கண்காணிக்க ஒரு செலவீன பார்வையாளர் (Expenditure Observer) தேர்தல் ஆணையத்தால் நியமனம் செய்யப்படுவார்கள். வேட்பாளர்களின் செலவீனங்களை கண்காணிப்பதற்காக ஒவ்வொரு செலவீன பார்வையாளரின் கீழ் ஒரு உதவி செலவீன பார்வையாளர் சம்பந்தப்பட்ட மாவட்ட தேர்தல் அதிகாரிகளால் நியமனம் செய்யப்படுவார்கள்.

மேலும், ஒவ்வொரு சட்டமன்றத் தொகுதியிலும் வீடியோ கண்காணிப்புக் குழு (Video Surveillance Team), எடுக்கப்பட்ட படங்களை கண்காணிக்கும் குழு (Video Viewing Team) மற்றும் கணக்குக் குழு (Accounting Team) ஆகியவை நியமனம் செய்யப்பட உள்ளன. ஒவ்வொரு சட்டமன்றத் தொகுதியின் எல்லைக்குட்பட்ட ஒவ்வொரு காவல் நிலைய ஆளுமை பகுதியில் வாக்காளர்களுக்கு பணம் மற்றும் பரிசுப் பொருட்கள் வழங்கப்படுவதை கண்காணிக்கவும், தடுக்கவும் பறக்கும் படை ஒன்றும் அமைக்கப்பட உள்ளது. ஒவ்வொரு பறக்கும் படையின் கீழும் ஒன்று அல்லது ஒன்றுக்கு மேற்பட்ட Static Surveillance குழு அமைக்கப்பட்டு அவைகள் சோதனைச் சாவுகளாக ஆங்காங்கே செயல்படும். தேர்தல் செலவினங்கள் குறித்த விரிவான வழிகாட்டு நெறிமுறைகள் கீழ்க்கண்ட இணையதளத்தின் மூலம் தெரிந்துகொள்ளலாம். http://eci.nic.in/eci_main/recent/instruction_expenditure.pdf.

தலைமைத் தேர்தல் அலுவலர் அலுவலகம் மற்றும் மாவட்ட தேர்தல் அலுவலகங்களிலும் தேர்தல் கட்டுப்பாட்டு அறை மற்றும் கால் சென்டர் 24 மணி நேரமும் தேர்தல் நடைபெற்று முடியும் வரை செயல்பட உள்ளன. வாக்காளர்கள் கட்டணமின்றி 1965 என்ற எண்ணினைப் பயன்படுத்தி கட்டுப்பாட்டு அறையை தொடர்பு கொண்டு தகவல்களை தெரிவிக்கலாம். ஊடகச் சான்று மற்றும் கண்காணிப்புக் குழுக்கள் தலைமைத் தேர்தல் அலுவலகத்திலும் மாவட்ட தேர்தல் அலுவலகத்திலும் செயல்பட உள்ளன. வேட்பாளர்கள் மற்றும் அரசியல் கட்சிகள் தொடர்பான விளம்பரங்களை ஊடகங்கள் மூலம் விளம்பரம் செய்வதற்கு மேற்படி குழுக்களின் சான்று கண்டிப்பாக பெற்றிருக்க வேண்டும். இந்தக் குழு வேட்பாளர்கள் மற்றும் அரசியல் கட்சிகள் ஊடகங்களுக்கு கட்டணம் செலுத்தி தேர்தல் விளம்பரங்கள் மற்றும் செய்திகளை வெளியிடிகின்றனரா என்பதைக் கூர்ந்து கவனித்து விதி யீறல்கள் ஏதேனும் இருப்பின் தகுந்த நடவடிக்கை எடுக்க ஆவன செய்யும்.

மேலும், போட்டியிடும் வேட்பாளர்கள் தனது வேட்பு மனுவை தாக்கல் செய்த நாள் முதல் தேர்தல் தொடர்பான கணக்குகளை உரிய பதிவேட்டில் பதிவு செய்து பராமரிக்க வேண்டும். தேர்தல் பிரச்சாரத்தின் போது தேர்தல் நடத்தும் அலுவலர் குறிப்பிடும் 3 நாட்களில் தனது தேர்தல் கணக்குகளை ஆய்வுக்கு தாக்கல் செய்ய வேண்டும். தேர்தல் முடிவுகள் வெளியான பின்பு 30 நாட்களுக்குள் போட்டியிட்ட அனைத்து வேட்பாளர்களும் தங்களது தேர்தல் கணக்குகளை மாவட்ட தேர்தல் அலுவலர் பார்வைக்கும், ஒப்புதலுக்கும் சமர்ப்பிக்க வேண்டும்.

2/2

வெளியீடு, இயக்குநர்.
செய்தி, மக்கள் தொடர்புத் துறை,
சென்னை-3